



Я бачу... у сне

СТАР. 7



Каляндар рэлігійных святаў на 2017 год

СТАР. 8-9



«Самы пасцельны рэжым»

СТАР. 11

ЦЫТАТА ДНЯ



Генадзь БАЛБАТОЎСКІ, дырэктар Рэспубліканскага цэнтара па здарэўленні і санаторна-курортным лячэнні насельніцтва:

«Лячэнне ў беларускіх санаторыях заснавана на ўжыванні пераважна прыродных фактараў: мінеральных вод, грязяў азёр і балот, спрыяльнага клімату, прыродных ландшафтаў раслінных і водных аб'ектаў. Лячэбная база здарэўніц краіны прадстаўлена не толькі прыроднымі фактарамі, але і сучаснымі фізіятэрапеўтычнымі метадамі (магніта-, фота-, электратэрапіяй, ультрагукавой і інгаляцыйнай тэрапіяй), масажам і лячэбнай фізкультурай, фітатэрапіяй, спелеатэрапіяй, крыватэрапіяй, рэфлексатэрапіяй, псіхатэрапіяй».

Курсы замежных валют, устаноўленыя НБ РБ з 4.01.2017 г.

Долар ЗША	1,9666 ▲
Еўра	2,0545 ▲
Рас. руб.	0,0321 ▼
Укр. грыўня	0,0725 ▲

ISSN 1990 - 763X

17002 >



9 771990 763008



Выдаецца з 9 жніўня 1917 г.

# ЗВЯЗДА

Родная газета на роднай мове

4 СТУДЗЕНЯ 2017 г.

СЕРАДА

№ 2 (28366)

Б Е Л А Р У С К А Я Г А З Е Т А

## Маленькія навасёллы



ФОТА БЕЛТА

Жыхары Маскоўскага раёна сталіцы атрымалі перад самымі святамі выдатны падарунак — новы дзіцячы садок на 150 месцаў. На фота — яго выхаванцы, якія адзначылі наваселле з радасным настроем.

### Дэклараванне

## Здаеш кватэру — падлічы «навар» за год

А вось даходы ад продажу бабулінай нерухомасці падаткам не абкладаюцца

Сёлета да 1 сакавіка трэба падаць у падатковыя органы дэкларацыю аб даходах за мінулы год. Тут варта адразу адзначыць, што далёка не ўсе абавязаны наведваць падатковую інспекцыю. Па-першае, дэкларацыі запаўняюць толькі падатковыя рэзідэнты нашай краіны. А гэта фізічныя асобы, якія фактычна знаходзіліся на тэрыторыі Беларусі больш за 183 дні ў каляндарным годзе. Па-другое, у часткі плацельшчыкаў існуе толькі права падаць такую дэкларацыю, каб потым атрымаць падатковы вылік. Але ёсць і тыя, хто павінен абавязкова запаўняць падатковую дэкларацыю. Менавіта для іх «Звязда» сумесна са спецыялістамі Міністэрства па падатках і зборах (МПЗ) Беларусі падрыхтавала падрабязны тлумачальнік.

### Аўтобус, грузавік ці другі «легкавік»

Да вясны абавязкова падаць дэкларацыю павінны тыя людзі, якія за мінулы год прадалі больш як адзін аўтамабіль, тэхнічна дапушчальная агульная маса якога не перавышае 3500 кг і колькасць сядзячых месцаў у ім, акрамя сядзення кіроўцы, не перавышае васьмі. Абавязак на дэклараванне пачынаецца пасля продажу ўжо аднаго грузавога аўтамабіля ці аўтобуса, калі ў першага агульная маса перавышае 3500 кг, а ў другога колькасць месцаў перавышае восем. Тут спецыялісты МПЗ удакладнілі, што, калі машына, якую вы прадалі, дасталася вам у спадчыну, падатак плаціць не трэба незалежна ад перыядычнасці адчужэння транспартных сродкаў на працягу каляндарнага года.

### Адна кватэра — за 5 гадоў

Запаўняць дэкларацыю па выніках года павінны тыя, хто на працягу 5 апошніх гадоў прадаў іншым фізічным асобам другую кватэру ці другі жылы дом, больш за адзін садовы домік, больш за адзін гараж (зямельны ўчастак, машына-месца), якія належаць чалавеку на праве ўласнасці.

СТАР. 4

### Сацыяльны клопат

## Каўчэг для адзінокіх

І ў паважаным узросце можна радавацца жыццю, займацца творчасцю і нават загахацца

Я часта сустракаю гэту бабульку ў метро. Увосень яна спрабавала прадаць аксаміткі і нават крыху счарнелы пасля маразоў расходнік — усё, відаць, недзе прыхапкам сарванае. Апошнім часам яе бачу то з некалькімі галінкамі ядлоўцу, то з адным... пэндзлікам. Не з-за грошай старая стаіць у пераходзе: што можна вырчыць за такі «тавар»? Яна бяжыць ад адзіноты, ад страху перад неадчэпнымі хва-робамі. І няхай усе некуды спяшаюцца і не зважаюць на сарамлівую «гандлярку». Ёй спакойней — яна сярод людзей... За бясконцымі турботамі часта людзі не заўважаюць, як няўмольна падкрадаецца ссвіцеля старасць. Не ўсім яна выпадае светлай, «пагодлівай», у акружэнні клапатлівых дзяцей і ўнукаў. З некім лёс зрабіў нядобра: адабраў усіх родных. У іншых не складваюцца стасункі з блізкімі. На жаль, немагчыма застрахавацца ад адзіноты. А што рабіць, калі і сіл не стае змагацца з ёй?

СТАР. 6



Бабуліны цуды.